

Səbuhi Əhmədov

AZƏRBAYCAN TARİXİNDƏN YÜZ ŞƏXSİYYƏT

ExxonMobil

Exon Azerbaijan Əməliyyat Şirkəti MMM,
ExxonMobilin törəmə şirkəti

M.F.Axundov adına
Azərbaycan Milli
Kütüphanası

“Ayna Mətbə Evi”

Bakı – 2006

Niyazi

(1912 - 1984)



Azərbaycan milli dirijorluq məktəbinin formalaşması və inkişafı Niyazinin adı ilə bağlıdır. Orijinal istedad sahibi olan Niyazi yüksək müsiqi mədəniyyəti, dərin erudiyyə və güclü iradaya malik böyük sənətkar idi. Onun interpretasiyasında klassik və müasir əsərlər yeni əqlərlərlə, dolğun, ifadəli və yüksək temperamentalə səslənirdi. Niyazinin repertuarında Avropa, rus, sovet klassiklərinin, müasir bəstəkarların əsərləri mühüm yer tuturdu.

Azərbaycan ifaçılıq sanatının inkişafında, milli müsiqinin təbliğində Niyazinin xidməti böyükdür. Niyazi Azərbaycan bəstəkarlarının bir çox simfonik və müsiqili səhna əsərlərinin, kantata və oratoriyalarının ilk ifaçısı olmuş, bu əsərlərin şərh edilməsində orijinal ifaçılıq üslubu yaradmışdır. Azərbaycan müsiqisində ilk simfonik əsərlərin müəlliflərindən olan Niyazi milli simfonizmin təşəkkülü və inkişafında əhəmiyyətli rol oynamışdır. Onun yozumunda milli bəstəkarların bir çox əsərləri, o cümlədən Ü.Hacıbəylinin "Koroğlu" operası dünya müsiqi mədəniyyətinin qızıl fonduna daxil olmuşdur.

Azərbaycan tarixinə Niyazi (Niyazi Tağızadə-Hacıbəyli) məşhur dirijor, bəstəkar, içtimai xadim kimi daxil olmuşdur.

Niyazi Tağızadə-Hacıbəyli 1912-ci ildə Tiflisdə anadan olub. Onun atası Zülfüqar bəy Hacıbəyli Azərbaycanın görkəmli müsiqi xadimlərindən olmuşdur. Niyazinin əmisi Üzeyir bəy Hacıbəyli onun uşaq yaşlarından müsiqiye həvəs göstərməsinə diqqət yetirmişdir. Ümumi təhsil alıqdan sonra Niyazi Moskva şəhərinə yolların və 1926-ci ildə Qnesinler adına Musiqi Texnikumuna daxil olur. 1931-ci ildə buranı bitirdikdən sonra o, Leninqrad Mərkəzi Musiqi Texnikumunda, sonra isə Yerevan (evveller bu Azərbaycan şəhəri İrevan adlanır) konservatoriyasında təhsilini davam etdirmişdir.

1933 - 1934-cü illərdə Niyazi Azərbaycan Dövlət Konservatoriyasının aspiranturásında oxumuşdur. O, təzəcə yaranan Azərbaycan Dövlət Simfonik Orkestrinin təşkilində faal iştirak etmişdir. Niyazi 1938-ci ildən həmin orkestrin bədii rəhbəri və baş dirijoru təyin olunmuşdur. Eyni zamanda onun ifaçılıq fəaliyyəti Azərbaycan Dövlət Akademik Opera və Balet Teatrı ilə bağlı olmuşdur. Belə ki, o, 1937 - 1948-ci illərdə teatrin dirijoru vəzifəsində çalışmışdır.

Niyazinin bəstəkarlıq və dirijorluq fəaliyyəti 30-cu illərdən başlamışdır. Orijinal istedad sahibi olan Niyazi yüksək müsiqi mədəniyyəti, dərin erudiyyə və güclü iradaya malik böyük sənətkar idi. Niyazinin repertuarında Qərbi Avropa, rus, sovet klassiklərinin, müasir bəstəkarların əsərləri mühüm yer tuturdu. Azərbaycan ifaçılıq sənətinin inkişafında, milli müsiqinin təbliğində Niyazinin xidməti böyükdür.

Niyazi Z.Hacıbəylinin "Aşıq Qərib", Ü.Hacıbəylinin "Arşın mal alan" və s. əsərlərinin yeni redaksiyalarını hazırlamış, Azərbaycan xalq mahmilarını ("Xumar oldum", "Qaragılı", "Ay bəri bax", "Küçələrə su sapmışəm" və s.) simfonik orkestr üçün işləmiş, 1935-ci ildə "Rast" və "Şur" müğamlarını nota salmışdır. Niyazi 1934-cü ildə "Zaqatala süütası" ni yazmış, 1944-cü ildə ikihisəli "Qəhrəmanlıq" simfoniyası üzerinde işini bitirmişdir. Azərbaycan müsiqisində ilk simfonik əsərlərin müəlliflərindən olan Niyazi milli simfonizmin təşəkkülü və inkişafında əhəmiyyətli rol oynamışdır. Niyazinin

1942-ci ildə yazdığı "Xosrov və Şirin" operası müsiqi dramaturgiyasının çox planlı olması, psixoloji gərginliyi, xor səhnələri və opera epizodlarının ifadəliliyi ilə fərqlənir. Onun 1949-cu ildə yazdığı "Rast" simfonik müğamı dramaturji bitkinliyi, güclü emosional təsiri, zəngin melodikası, xüsusiətən harmonik dilinin əlvənlığı və ifadəliliyi ilə fərqlənir. "Rast" müəllifin idaresi ilə bir çox xarici ölkələrdə səslənmiş, Çexiyada "Suprafon", ABŞ-də "Rikordi" müsiki şirkətləri tərəfindən qrammofon vahine yazılmışdır.

1951 - 1952-ci illərdə Azərbaycan Dövlət Akademik Opera və Balet Teatrının dirijoru işləmiş Niyazi 1951 və 1952-ci illərdə SSRİ Dövlət mükafatına layiq görülmüşdür.

Azərbaycan milli dirijorluq məktəbinin formallaşması Niyazinin adı ilə bağlıdır. Onun yozumunda milli bəstəkarların bir çox əsərləri, o cümlədən Ü.Hacıbəylinin "Koroğlu" operası dünya müsiqisinin qızıl fonduna daxil olmuşdur. Niyazi M.Maqomayevin "Nərgiz", Q.Qarayev və C.Hacıyevin "Vətən", F.Əmirovun "Sevil", C.Caykovskinin "Qaratoxmaq qadın", A.Borodinin "Knyaz İqor", J.Bizenin "Karmen", C.Puççininin "Bohema", B.Smetaninin "Satılmış gəlin" operalarını, S.Hacıbəyovun "Gülşən", Q.Qarayevin "7 gözəl", "İldirimli yollarla" baletlərini tamaşaya hazırlamışdır.

1959-cu ildə SSRİ xalq artisti adına layiq görülen Niyazi 1961-ci ildə S.M.Kirov adına Leninqrad Opera və Balet Teatrının baş dirijoru təyin olunmuşdur. SSRİ-nin en məşhur teatrlarından birinə rəhbərlik etmək o dövrde onun bir müsiqici kimi böyük nüfuzundan xəber verirdi. O burada A.Məlikovun "Məhəbbət əfsanəsi" baletinin ilk tamaşasını hazırlamışdır. Həmçinin P.Çaykovskinin "Yatmış gözəl" və S.Prokofyevin "Daş çıçək" baletlərinin yeni quruluşuna dirijorluq etmiş, həmin baletlərlə Parisin "Grand-Opera", Londonun "Kovent-Qarden" teatrlarında qastrol tamaşaları vermiş və böyük uğur qazanmışdır.

Müqavilə esasında xarici ölkələrdə işləmək təklifi alan dirijor ona bir azərbaycanlı kimi doğma olan Türkiyəni seçmişdir. Niyazi P.Çaykovskinin "Yevgeni Onegin" və "Qaratoxmaq qadın", C.Verdinin "Aida" operalarına Ankara Opera və Balet Teatrında,

türk bəstəkarı Ə.Sayqunun "Koroğlu" operasına İstanbul Opera Teatrında ilk quruluş vermiş, onun ilk tamaşasına və "Yunus İmrə" oratoryasına dirijorluq etmişdir.

Ifaçılıq sənəti tanınmış sənətkarlar D.Şostakovç, Ş.Q.Şarayev, K.Sekki, B.Tarcan, V.Dobias və b. tərəfindən yüksək qiymətləndirilən Niyazi Azərbaycana qayıdarəq Dövlət Akademik Opera və Balet Teatrının bədii rəhbəri və baş dirijoru təyin edilmişdir.

Niyazinin "Konsert valsı" və s. simfonik əsərləri, fortepiano ilə orkestr üçün konserti klassik müsiqi əsərləri hesab olunur. O, "Təbirizim", "Dağlar qızı", "Vətən haqqında mahnı", "Arzu" mahnularının müəllifidir. Niyazi Ə.Haqqverdiyevin "Dağilan tıfaq", C.Cabbarlinin "Almas", S.Vurgunun "Vaqif", A.Korneyçukun "Polad qartal" dram tamaşalarına, həmçinin "Almas", "Kəndlilər", "Fətəli xan" və s. kinofilmlərə yazılmış müsiqilərin müəllifidir. Niyazi 1967-ci ildə Ü.Hacıbəyov adına Azərbaycan SSR Dövlət mükafatı laureati, 1972-ci ildə Azərbaycan Lenin komsomolu mükafatı laureati olmuşdur.

Niyazi məşhur hind filosofu R.Taigorun "Çitranqoda" fəlsəfi drami üzrə "Citra" baletini yazmışdır. Bu balet böyük uğurla bir çox şəhərlərdə nümayiş etdirilmişdir. Baletdə Niyazi hind xalq müsiqisinin ritm və intonasiyalarından, orkestrvəkda hind müsiqi aletlərinin səslənməsini xatrladan temblərlərən istifadə etmişdir. 1974-cü ildə Niyazi Hindistanda beynəlxalq Nehru mükafatına layiq görülmüşdür.

Niyazi Azərbaycan müsiqisinin ifaçılıq problemlərindən dair bir çox məqalələrin müəllifidir. O hemçinin Azərbaycan Sovet Ensiklopediyasının redaksiya şurasının üzvü olmuşdur.

1979-cu ildə Niyazi Azərbaycan Dövlət Filarmoniyasının direktoru təyin olunmuş, 1982-ci ildə Sosialist Əməyi Qəhrəmanı adına layiq görülmüşdür.

Fəaliyyəti dövründə Niyazi 2 dəfə Lenin ordeni, Oktyabr İnciləbi, Qızılız Əmək Bayrağı, "Şərəf nişanı" ordenləri, Bolqarıstanın Kirill və Mefodi ordeni, Macaristanın B.Bartok adına medalı ilə təltif edilmiş, 1982-ci ildə Tbilisinin fəxri vətəndaşı seçilmişdir.

Niyazi 1984-cü ildə Bakıda vefat etmiş və Fəxri xiyabanda dəfn olunmuşdur.